

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

31.12.2018 -ന് രാവിലെ 10 മണിക്ക്

സെക്രട്ടേറിയറ്റിലെ അനക്സ് -2 ലെ ലയം ഹാളിൽ

അജണ്ട

1. തദ്ദേശഭരണ സ്ഥാപനങ്ങളുടെ 2018-19-ലെ വാർഷിക പദ്ധതി പുരോഗതി -
അവലോകനം -

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട
വിഷയങ്ങൾ

2.1 05.09.2018-ലെ കോഓർഡിനേഷൻ കമ്മിറ്റി തീരുമാനപ്രകാരം നടപടി
സ്വീകരിക്കേണ്ട വിഷയങ്ങൾ

ഖണ്ഡിക 4.33

കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ കളക്ടറുടെ 01.09.2018-ലെ 58704/2018/DPC/KKD നമ്പർ കത്ത്
പ്രകാരം താഴെപ്പറയുന്നവ കോഓർഡിനേഷൻ കമ്മിറ്റിയുടെ പരിഗണനയ്ക്കു
നൽകിയിരിക്കുന്നു.

ജില്ലാ പഞ്ചായത്തു പ്രസിഡന്റിന്റെ 13.08.2018, 21.08.2018 എന്നീ തീയതികളിലെ 6-
3235/18-ാം നമ്പർ കത്തുകളും

(i) കുട്ടികളിലെ പഠന പെരുമാറ്റ പ്രശ്നങ്ങൾക്ക് പരിഹാരം കണ്ടെത്തി ചികിത്സ നൽകുന്ന (പ്രോ.നം.135/19, സ്വന്ദനം അടങ്കൽ 70.00 ലക്ഷം രൂപ) പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. 2013-14 മുതൽ നടപ്പാക്കിക്കൊണ്ടിരിക്കുന്ന തുടർ പദ്ധതിയായതിനാൽ ഈ വർഷത്തേക്ക് മാത്രമായി കോഓർഡിനേഷൻ കമ്മിറ്റിയുടെ 05.09.2018-ലെ യോഗത്തിൽ അനുമതി നൽകി എങ്കിലും പ്രോജക്ടിന്റെ ഇതുവരെയുള്ള നടത്തിപ്പ് സംബന്ധിച്ച് കേരള സോഷ്യൽ സെക്യൂരിറ്റി മിഷൻ എക്സിക്യൂട്ടീവ് ഡയറക്ടർ പരിശോധിച്ച് വിശദമായ റിപ്പോർട്ട് അടുത്ത കോഓർഡിനേഷൻ കമ്മിറ്റിക്ക് മുമ്പ് നിർബന്ധമായും നൽകണം.

നടപടി- എക്സിക്യൂട്ടീവ് ഡയറക്ടർ,
കേരളസോഷ്യൽ സെക്യൂരിറ്റി മിഷൻ

ഖണ്ഡിക 4.40

തളിങ്കളം ബ്ലോക്ക് പഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 14.08.2018-ലെ 1257/2018/RO/DPM(3) -ാം
നമ്പർ കത്തും തളിങ്കളം ബ്ലോക്ക് പഞ്ചായത്ത് പ്രസിഡന്റിന്റെ 10.07.2018-ലെ കത്തും
(SRG/653/18)

2017-18-ൽ അനുപൂരക പോഷകഹാര പരിപാടി നടപ്പാക്കുന്നതിന് ഗ്രാമപഞ്ചായത്തുകൾക്ക് നൽകിയ തുകയിൽ നാട്ടിക, വാടാനപ്പള്ളി എന്നീ ഗ്രാമപഞ്ചായത്തുകൾ യഥാക്രമം 2,50,000/- രൂപ 14,62,250/- രൂപ വീതം ബ്ലോക്ക് പഞ്ചായത്തിലേയ്ക്ക് സ്പെഷ്യൽ TSP ചെക്ക മുഖേന തിരികെയടച്ചു. ഈ തുക ലൈഫ്

പദ്ധതിക്കായി ഉപയോഗിക്കാൻ അനുമതി നൽകണമെന്നതു സംബന്ധിച്ച ഫയൽ രണ്ടാമതും ധനവകുപ്പിന് നൽകിയിട്ടുണ്ട്. ഇനിയും മറ്റേതെങ്കിലും വിശദാംശം ആവശ്യമുണ്ടെങ്കിൽ അതുകൂടി ബ്ലോക്ക് പഞ്ചായത്തിൽ നിന്നും ഗ്രാമവികസന കമ്മീഷണർ മുഖേന വാങ്ങി ധന വകുപ്പിന് നൽകണം.

നടപടി- 1) തദ്ദേശസ്വയംഭരണ(ഡി.ഡി) വകുപ്പ്

2) ധനവകുപ്പ്

3) ഗ്രാമവികസന കമ്മീഷണർ

2.2 27.09.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 4.30

ക്ലീൻ കേരള കമ്പനി മാനേജിംഗ് ഡയറക്ടറുടെ 19.07.2018, 16.08.2018 എന്നീ തീയതികളിലെ 3/CKCL/2017-ാം നമ്പർ കത്തുകൾ (LSGD- DC1/380/2018/LSGD)

റിസോഴ്സ് റിക്കവറി ഫെസിലിറ്റിയുടെ (RRF) പ്രവർത്തന പരിപാലനത്തിന് ക്ലീൻ കേരള കമ്പനിക്ക് പ്രതിവർഷം ഉണ്ടാകുന്ന അധിക ചെലവ് നികത്തുന്നതിന്റെ ഭാഗമായി ആദ്യത്തെ ഒരു വർഷം (2018-19-ൽ) തദ്ദേശഭരണ സ്ഥാപനങ്ങൾ 2,06,000/- രൂപ വയബിലിറ്റിഗ്യാപ് ഫണ്ട് ആയി ക്ലീൻ കേരള കമ്പനിക്ക് നൽകുന്നതിന് 08.02.2018-ലെ ഉത്തരവ് പ്രകാരം തീരുമാനമായിരുന്നു. അജൈവ മാലിന്യങ്ങൾ കൈകാര്യം ചെയ്യുമ്പോൾ കമ്പനിക്ക് നഷ്ടമുണ്ടാകുന്നതിനാൽ താഴെപ്പറയുന്നവ കൂടി അനുവദിച്ചു നൽകണമെന്നതു സംബന്ധിച്ച്

- i) തദ്ദേശഭരണ സ്ഥാപനങ്ങൾ MCF കളിൽ നിന്നും തരം തിരിച്ച് സൂക്ഷിച്ചിരിക്കുന്ന അജൈവ മാലിന്യങ്ങൾ ശേഖരിച്ച് RRF ലേയ്ക്ക് ട്രാൻസ്പോർട്ട് ചെയ്യുന്നതിന് കമ്പനി വ്യവസ്ഥകൾ (ട്രാൻസ് പോർട്ടേഷൻ, കയറ്റിയിറക്ക് കൂലി, മറ്റുള്ളവയ്ക്കായി ഉണ്ടാകുന്ന ചെലവ്, മെറ്റീരിയൽ ഫെസിലിറ്റിയിൽ മാലിന്യം സൂക്ഷിക്കേണ്ടവിധം ബ്ലോക്ക്തല RRFകളുടെ പ്രവർത്തനം മുതലായവ) ഉൾക്കൊള്ളിച്ച് തദ്ദേശ സ്വയംഭരണ സ്ഥാപനങ്ങൾ കരാറിൽ ഏർപ്പെടണമെന്നും ഈ ഇനത്തിലുണ്ടാകുന്ന ചെലവുകൾ തദ്ദേശഭരണ സ്ഥാപനങ്ങൾ വഹിക്കണമെന്നുമുള്ള ആവശ്യം
- ii) ക്ലീൻ കേരള കമ്പനി മുഖേന മെഷീനറികൾ സ്ഥാപിച്ചിട്ടുള്ള തദ്ദേശഭരണ സ്ഥാപനങ്ങളുടെ RRF ന്റെ പ്രവർത്തന പരിപാലനവുമായി ബന്ധപ്പെട്ട് ചെലവാകുന്ന തുക കരാർ വ്യവസ്ഥകൾക്കനുസൃതമായി തദ്ദേശഭരണ സ്ഥാപനങ്ങൾ അവരുടെ പ്ലാൻ ഫണ്ടിൽ നിന്ന് ക്ലീൻ കേരള കമ്പനിക്ക് മുൻകൂറായി നൽകണമെന്ന ആവശ്യം

ഇതുവരെ സ്ഥാപിച്ച റിക്കവറി ഫെസിലിറ്റികളുടെ വരവും ചെലവും സംബന്ധിച്ച വിശദാംശങ്ങൾ, ക്ലീൻ കേരള കമ്പനിയുമായി കരാറിൽ ഏർപ്പെട്ട തദ്ദേശഭരണ സ്ഥാപനങ്ങൾ, കരാറിൽ ഏർപ്പെടാത്ത തദ്ദേശഭരണ സ്ഥാപനങ്ങൾ എന്നിവയടക്കമുള്ള വിശദാംശങ്ങൾ സഹിതം ശുചിത്വ മിഷൻ എക്സിക്യൂട്ടീവ് ഡയറക്ടറുടെ കൂടി അഭിപ്രായത്തോടെ റിപ്പോർട്ട് നൽകണം.

നടപടി- 1) ശുചിത്വ മിഷൻ എക്സിക്യൂട്ടീവ് ഡയറക്ടർ
2) മാനേജിംഗ് ഡയറക്ടർ, ക്ലീൻ കേരള കമ്പനി

2.3 16.10.2018 ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.10

DDO കോഡ് ഇനിയും ലഭിച്ചിട്ടില്ലാത്ത നിർവഹണ ഉദ്യോഗസ്ഥർക്ക് ഇത് നൽകുന്നതിനുള്ള നടപടി ധനവകുപ്പിൽ സ്വീകരിച്ചുകൊണ്ടിരിക്കുകയാണ്. ഗ്രാമവികസന കമ്മീഷണറും തദ്ദേശസ്വയം ഭരണ ചീഫ് എഞ്ചിനീയറും നൽകിയ ലിസ്റ്റിൽ ഇരട്ടിപ്പുണ്ട്. ഇത് പരിഹരിച്ചു നൽകണം. കൊച്ചി കോർപ്പറേഷനിൽ TDOയ്ക്ക് DDO കോഡ് ലഭിച്ചിട്ടില്ലാത്തതിനാൽ റ്റി.എസ്.പി. പ്രോജക്ടുകളുടെ നിർവഹണത്തിൽ തടസ്സമുണ്ട്. ഇത് പരിശോധിച്ച് DDO കോഡ് കൊടുക്കുന്നതിന് ധനവകുപ്പിനോട് ശുപാർശ ചെയ്യുന്നു. ആവശ്യമായ വിവരം പട്ടിക വർഗ്ഗ വികസന വകുപ്പു ഡയറക്ടർ ധന വകുപ്പിന് നൽകണം.

- നടപടി- 1) തദ്ദേശസ്വയംഭരണ വകുപ്പ് ചീഫ് എഞ്ചിനീയർ
- 2) ധനവകുപ്പ്
- 3) ഡയറക്ടർ, പട്ടികവർഗ്ഗ വികസന വകുപ്പ്

ഖണ്ഡിക 3.11

തദ്ദേശഭരണ സ്ഥാപനങ്ങൾ സംയുക്ത പ്രോജക്ടുകൾ തയ്യാറാക്കുമ്പോൾ മുഖ്യ നിർവ്വഹണ തദ്ദേശഭരണ സ്ഥാപനത്തിന് മറ്റ് തദ്ദേശഭരണ സ്ഥാപനങ്ങൾ ഫണ്ട് കൈമാറുന്ന രീതി മാറ്റി അലോട്ട്മെന്റ് രീതി 03.07.2018 -ലെ 100/2018/ഫിൻ നമ്പർ ഉത്തരവ് പ്രകാരം ധന വകുപ്പ് ഏർപ്പെടുത്തിയിരുന്നു. പെട്ടെന്ന് ഈ ക്രമീകരണം വന്നതിലൂടെ തദ്ദേശഭരണ സ്ഥാപനങ്ങളുടെ അസൗകര്യം പരിഗണിച്ച് 30.09.2018-വരെ പഴയ രീതി തുടരാൻ (ഫണ്ട് കൈമാറുന്ന രീതി) 16.08.2018-ലെ 132/2018/ഫിൻ നമ്പർ ഉത്തരവ് പ്രകാരം ധന വകുപ്പ് അനുമതി നൽകിയിരുന്നു. സാമ്പത്തിക വർഷത്തിന്റെ ഇടയ്ക്ക് ഇപ്രകാരം ക്രമീകരണങ്ങൾ നടത്തുന്നത് അസൗകര്യം ഉണ്ടാക്കും എന്നതിനാൽ പഴയ രീതി (ഫണ്ട് കൈമാറുന്ന രീതി) തുടരുന്നതിനുള്ള സമയപരിധി 31.03.2019 വരെയുള്ളതാണെന്ന ആവശ്യം ധനവകുപ്പിന്റെ പരിഗണനയ്ക്ക് നൽകിയിരുന്നു. ഇതിന്മേൽ തദ്ദേശസ്വയംഭരണ വകുപ്പ് തുടർ നടപടി സ്വീകരിക്കണം.

- നടപടി- 1) തദ്ദേശസ്വയംഭരണ(എഫ്.എം) വകുപ്പ്
- 2) ധനവകുപ്പ്

2.4 31.10.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.6

KSEB, KWA, GWD മറ്റ് വിവിധ അക്രഡിറ്റഡ് എജൻസികൾ എന്നിവയ്ക്ക് ഡെപ്പോസിറ്റ് ചെയ്ത്, പൂർത്തിയാകാതെ സ്പിൽ ഓവറായി കിടക്കുന്ന, ത്രിതല പഞ്ചായത്തുകളുടേയും നഗരസഭകളുടേയും പദ്ധതികളുടെ വിശദാംശങ്ങൾ വർഷം, പ്രവൃത്തിയുടെ പേര്, തുക അടിസ്ഥാനത്തിൽ തിരിച്ച് കണക്കുകൾ വകുപ്പു മേധാവികൾ അടുത്ത കോഓർഡിനേഷൻ കമ്മിറ്റിക്ക് മുമ്പ് നൽകണം.

- നടപടി- 1) നഗരകാര്യ ഡയറക്ടർ
- 2) പഞ്ചായത്ത് ഡയറക്ടർ
- 3) ഗ്രാമവികസന കമ്മീഷണർ

ഖണ്ഡിക 4.13

പട്ടാമ്പി മുനിസിപ്പാലിറ്റി

പാലക്കാട് ജില്ലാ പ്ലാനിംഗ് ഓഫീസറുടെ 08. 10. 2018ലെ കത്തും പട്ടാമ്പി മുനിസിപ്പൽ സെക്രട്ടറിയുടെ 06.09.2018ലെ A3-10837/17-ാം നമ്പർ കത്ത് (SRG 874/18/CC 122/18 മുതൽ 129/18 വരെയുള്ള കത്തുകളും 132/18 മുതൽ 142/18 വരെയുള്ള കത്തുകളും)

2017-18ലെ 18 പ്രോജക്ടുകൾ സാങ്കേതിക അനുമതി ലഭിച്ചിരുന്നുവെങ്കിലും വെറ്റിംഗ് നടപടി കഴിഞ്ഞിരുന്നില്ല. അതിനാൽ 2018-19-ൽ സ്പിൽ ഓവറായി ഉൾപ്പെടുത്താൻ കഴിഞ്ഞില്ല. പ്രോജക്ട് നടപ്പാക്കി. ഇത് ഈ വർഷം സ്പിൽ ഓവറായി ഉൾപ്പെടുത്താൻ അനുമതി സംബന്ധിച്ച്

സുലേഖ സോഫ്റ്റ് വെയറിലുണ്ടായ സാങ്കേതിക തകരാർ മൂലമാണ് വെറ്റിംഗ് നടത്താതെ പ്രോജക്ട് നടപ്പാക്കിയത്. ഇത് ഈ വർഷത്തിൽ സ്പിൽ ഓവറായി ഉൾപ്പെടുത്തി കരാറുകാരന് തുക നൽകാൻ ക്രമീകരണം ചെയ്യാവുന്നതാണെന്നും തദ്ദേശസ്വയംഭരണ വകുപ്പ് ചീഫ് എഞ്ചിനീയർ ശുപാർശ ചെയ്തു.

തീരുമാനം:- തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ ശുപാർശ യോഗം അംഗീകരിച്ചു. ഇതിനാവശ്യമായ ക്രമീകരണം ഐ.കെ.എം. എക്സിക്യൂട്ടീവ് ഡയറക്ടർ ചെയ്യണം.

നടപടി- 1)എക്സിക്യൂട്ടീവ് ഡയറക്ടർ ഐ.കെ.എം

ഖണ്ഡിക 4.22

കടലുണ്ടി ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 25.10.2018 -ലെ കത്തും കടലുണ്ടി ഗ്രാമപഞ്ചായത്ത് പ്രസിഡന്റിന്റെ 21.10.2018-ലെ കത്ത് (SRG 961/18 CC316/18)
പ്രോ.നം 283/19 അടങ്കൽ 4,89,120/- രൂപ (ഇതിൽ 50% ഗുണഭോക്തൃ വിഹിതം50% തനത് ഫണ്ട്)

പേര് :- കടലുണ്ടി സ്റ്റോർട്സ് കൗൺസിൽ അത് ലറ്റിക്സ്, ഫുട്ബോൾ പരിശീലനം

കടലുണ്ടി ഗ്രാമപഞ്ചായത്ത് സ്റ്റോർട്സ് കൗൺസിലിന്റെ ആഭിമുഖ്യത്തിൽ അത് ലറ്റിക്സ്, ഫുട്ബോൾ എന്നിവയ്ക്ക് പരിശീലനം നടത്തുന്നതിനുള്ള പ്രോജക്ട്. മുൻ വർഷങ്ങളിലും ഈ പ്രോജക്ട് നടപ്പാക്കുന്നുണ്ട്. 2,44,560/- രൂപ തനത് ഫണ്ടും അത്രയും തുക ഗുണഭോക്തൃ വിഹിതവും. ഇത് നടപ്പാക്കാൻ അനുമതി നൽകുന്നു. ജില്ലാ ആസൂത്രണസമിതി അംഗീകരിച്ച ഈ പ്രോജക്ട് നടപ്പാക്കുന്നത് സംബന്ധിച്ച് നിർവ്വഹണ ഉദ്യോഗസ്ഥർ ഉന്നയിച്ച പ്രശ്നം പരിശോധിച്ച് പഞ്ചായത്ത് ഡയറക്ടർ റിപ്പോർട്ട് നൽകണം.

നടപടി- 1)പഞ്ചായത്ത് ഡയറക്ടർ

ഖണ്ഡിക 4.27

തൃപ്പൂങ്ങാട്ടൂർ ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 11.10.2018-ലെ കത്തും പഞ്ചായത്തിന്റെ 30.08.2018-ലെ 157(2)-ാം നമ്പർ ഭരണസമിതി തീരുമാനവും
പ്രോ.നം 2/19 ആകെ അടങ്കൽ 1, 52,00,000/- രൂപ

പേര് :- ലൈഫ് സമ്പൂർണ്ണ ഭവന പദ്ധതി

ലൈഫ് ഗുണഭോക്തൃ ലിസ്റ്റിൽ ഉൾപ്പെട്ട തുവേന്റൊഴെ ലീല എന്ന ആൾ അർഹതാ പരിശോധനാ സമയത്ത് മേൽക്കൂരവരെ പൂർത്തിയാക്കി. തറ വിസ്തീർണ്ണം 1100 ചതുരശ്ര അടിയാണ്. തറ വിസ്തീർണ്ണം സർക്കാർ നിർദ്ദേശിച്ചതിലും കൂടുതൽ ആയതിനാലും മേൽക്കൂരവരെ പൂർത്തിയാക്കുന്നതിനാലും ധനസഹായം അനുവദിക്കാൻ നിർവ്വഹണ ഉദ്യോഗസ്ഥൻ തയ്യാറാകുന്നില്ല. ബാങ്ക് ലോണിന്റേയും നാട്ടുകാരുടേയും സഹായത്തോടെ നിർമ്മാണം നടത്തിയതാണെന്ന് അറിയിച്ചിട്ടുണ്ട്. ഇതിന് ധനസഹായം നൽകാൻ അനുമതി സംബന്ധിച്ച് . അപേക്ഷകയുടെ ഭർത്താവ് ക്യാൻസർ രോഗിയാണെന്നും ഒരു മകൻ ഭിന്നശേഷി വിഭാഗത്തിൽപ്പെട്ടതാണെന്നും ലൈഫ് ചീഫ് എക്സിക്യൂട്ടീവ് ഓഫീസർ അറിയിച്ചിട്ടുണ്ട്. വീടിന്റെ ഫോട്ടോ, പ്ലാൻ എന്നിവയടക്കം ലൈഫ് ചീഫ് എക്സിക്യൂട്ടീവ് ഓഫീസർ റിപ്പോർട്ട് നൽകണം. മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് ഈ വീടിന് തുക നൽകുന്നതിന് ലൈഫ് ചീഫ് എക്സിക്യൂട്ടീവ് ഓഫീസർ ശുപാർശ ചെയ്തെങ്കിലും ഇത് അപ്രായോഗികമാണെന്ന് യോഗം വിലയിരുത്തി. ഇത് പുനപരിശോധിച്ച് റിപ്പോർട്ട് ലൈഫ് ചീഫ് എക്സിക്യൂട്ടീവ് ഓഫീസർ അടുത്ത കോഓർഡിനേഷൻ കമ്മിറ്റിയിൽ നൽകണം.

നടപടി- 1) സി.ഇ.ഒ , ലൈഫ് മിഷൻ

2.5 30.11.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.1

സംസ്ഥാനത്തെ പ്രാഥമികാരോഗ്യ കേന്ദ്രം, കമ്മ്യൂണിറ്റി ഹെൽത്ത് സെന്റർ എന്നിവിടങ്ങളിലെ ഉച്ച കഴിഞ്ഞ പ്രവർത്തനത്തിന് ഓരോ സെന്ററുകളിലേയ്ക്കും ഒരു ഡോക്ടറേയും പാരാമെഡിക്കൽ സ്റ്റാഫിനേയും അതത് തദ്ദേശഭരണ സ്ഥാപനങ്ങൾക്ക് നിയമിക്കാവുന്നതാണെന്ന് സർക്കാർ നിർദ്ദേശിച്ചിരുന്നു. CHC/PHC കളുടെ പ്രവർത്തനം ഉച്ച കഴിഞ്ഞ് 1.00 മണി മുതൽ 6.00 മണിവരെയാക്കുന്നതിന്റെ ഭാഗമായേ ഇപ്രകാരം നിയമനം നടത്താവൂ എന്നും ഡോക്ടർമാരെ ജില്ലാ കളക്ടർ , ജില്ലാ മെഡിക്കൽ ഓഫീസർ, ജില്ലാ പ്രോഗ്രാം മാനേജർ (NHM) എന്നിവരുടേതായ കമ്മിറ്റി ഇന്റർവ്യൂ ചെയ്ത് എടുക്കണമെന്നാണ് നിർദ്ദേശിച്ചിരുന്നത്. എന്നാൽ കുടുംബാരോഗ്യ പ്രവർത്തനം സംബന്ധിച്ച മുകളിൽ പറഞ്ഞവയിന്മേൽ ഭേദഗതികൾ വരുത്തണമെന്ന ആർദ്രം മിഷൻ ആവശ്യം യോഗം പരിശോധിച്ച് താഴെ പറയും പ്രകാരം തീരുമാനമെടുത്തു

- i). പഞ്ചായത്തിൽ നിന്നും നേരിട്ട് നിയമനം നടത്താൻ ബുദ്ധിമുട്ടുണ്ടെങ്കിൽ മാത്രം ജില്ലാതലത്തിൽ ഇന്റർവ്യൂ നടത്തിയെടുക്കുന്ന രീതി അവലംബിക്കാൻ അനുമതി നൽകുന്നു.
- ii) നിയമിക്കപ്പെടുന്ന ഡോക്ടർമാർക്കും പാരാമെഡിക്കൽ സ്റ്റാഫിനും ആരോഗ്യ വകുപ്പിന്റെ അഡ്ഹോക്ക് നിയമന പ്രകാരമുള്ള വേതനം നൽകാവുന്നതാണ്. വേതനം നൽകുന്നതിൽ തടസ്സമുണ്ടാകാതിരിക്കാൻ തനത് ഫണ്ടോ വികസനഫണ്ടോ ഉപയോഗിക്കാവുന്നതാണ്.
- iii) മുകളിൽ പറഞ്ഞ പ്രകാരം നിയമിക്കപ്പെടുന്നവർ ഉച്ച കഴിഞ്ഞത്തെ സേവനം മാത്രം നടത്തുന്ന രീതിയാണ്. ഇങ്ങനെ നിയമിക്കപ്പെടുന്നവർ രാവിലെ 9.00 മണി മുതൽ വൈകിട്ട് 6.00 മണിവരെ സേവനം നടത്തുന്നതിന് ഒരു ടീമായി പ്രവർത്തിക്കുന്നതിനും മറ്റു ഡോക്ടർമാരുമായി ചേരണം. കൂടാതെ ഫീൽഡ് തല

പ്രവർത്തനം, ഉപകേന്ദ്ര സേവനം തുടങ്ങിയവയ്ക്കും ഇവരുടെ സേവനം ഉപയോഗിക്കാം. എന്നാൽ ഉച്ചകഴിഞ്ഞ് 1.00 മണി മുതൽ 6.00 മണി വരെ കുടുംബാരോഗ്യ കേന്ദ്രങ്ങളിൽ ഡോക്ടർമാരും നഴ്സുമാരും ഉണ്ട് എന്നറപ്പു വരുത്തണം.

iv) കുടുംബാരോഗ്യ കേന്ദ്രങ്ങളിൽ നിർബന്ധമായും അധികമായി ഡോക്ടർമാരെയും പാരാമെഡിക്കൽ സ്റ്റാഫിനേയും നിയമിക്കണം. ഇത് സംബന്ധിച്ച ഉത്തരവ്.

നടപടി:- തദ്ദേശസ്വയംഭരണ (ഡി.ബി) വകുപ്പ്

ഖണ്ഡിക 3.4

ലോക ബാങ്ക് വിഹിതം ഉപയോഗിച്ചുള്ള 'ക്യൂ' ബില്ലിൽ ഉൾപ്പെടുപോയ പ്രോജക്ടുകൾക്ക് പ്രത്യേകമായി സർക്കാർ വിഹിതം അനുവദിച്ചു നൽകിയിരുന്നു. ഈ തുക നൽകാൻ സാമ്പത്തിക പ്രത്യേക ക്രമീകരണം ചെയ്തിട്ടുണ്ട്. ഇതനുസരിച്ച് പ്രോജക്ടിൽ ഭേദഗതി വരുത്താവുന്നതല്ല. എന്നാൽ ചില പ്രോജക്ടുകളുടെ പാർട്ട് ബിൽ ആണ് 'ക്യൂ' ലിസ്റ്റിൽപ്പെട്ടത്. അവയുടെ ശേഷിക്കുന്ന വിഹിതം നൽകാൻ പ്രോജക്ട് ഭേദഗതി ചെയ്യേണ്ടി വരുന്നുണ്ട്. ഇങ്ങനെ ഭേദഗതി വരുത്തിയാൽ ഇപ്പോഴത്തെ രീതി അനുസരിച്ച് ഈ തുക നൽകാൻ കഴിയുന്നില്ല. ഇത് പ്രത്യേകമായി പരിശോധിച്ച് വേണ്ട ക്രമീകരണം ചെയ്യാൻ ഐ.കെ.എം. എക്സിക്യൂട്ടീവ് ഡയറക്ടറെ ചുമതലപ്പെടുത്തി. ഇതിന്മേൽ സ്വീകരിച്ച നടപടി.

നടപടി:- എക്സിക്യൂട്ടീവ് ഡയറക്ടർ, ഐ.കെ.എം.

ഖണ്ഡിക 3.7

കമ്പ്യൂട്ടർ വാങ്ങുന്നതിന് KELTRON ൽ പണമടച്ചുവെങ്കിലും കമ്പ്യൂട്ടർ ലഭിക്കാൻ വളരെക്കാലമെടുക്കുന്നുവെന്ന് തദ്ദേശഭരണ സ്ഥാപനങ്ങൾ ബഹു.മന്ത്രിയുടെ അവലോകനയോഗത്തിൽ അറിയിച്ചിരുന്നു. ഇതു സംബന്ധിച്ച വിശദാംശം , (തദ്ദേശഭരണ സ്ഥാപനങ്ങളുടെ എണ്ണം, തുക, കമ്പ്യൂട്ടറുകളുടെ എണ്ണം) വകുപ്പുമേധാവികൾ നൽകണം. ഇതു ലഭിച്ചതിനുശേഷം KELTRON എം.ഡിയുമായി ഇതു ചർച്ച ചെയ്യാൻ തീരുമാനിച്ചു.

- നടപടി:- 1)പഞ്ചായത്ത് ഡയറക്ടർ
- 2)നഗരകാര്യ ഡയറക്ടർ
- 3) ഗ്രാമവികസന കമ്മീഷണർ

ഖണ്ഡിക 3.9

വീട് വാസയോഗ്യമാക്കുന്നതിന് ധനസഹായം നൽകുന്നത് ഭാര്യയുടേയും ഭർത്താവിന്റേയും ജോയിന്റ് അക്കൗണ്ടിലൂടെയാകണമെന്നാണ് മാർഗ്ഗരേഖയിൽ പ്രതിപാദിച്ചിരിക്കുന്നത്. ജോയിന്റ് അക്കൗണ്ട് വേണമെന്ന നിബന്ധന ഒഴിവാക്കി ഗൃഹനാമന്റേയോ, ഗൃഹനാമയുടെയോ അക്കൗണ്ടു മതിയെന്ന് തീരുമാനിച്ചു. ഇത് സംബന്ധിച്ച ഉത്തരവ്.

നടപടി:- തദ്ദേശസ്വയംഭരണ(ഡി.എ) വകുപ്പ്

ഖണ്ഡിക 3.10

നഗരസഭകളുടെ ഭവന നിർമ്മാണ പ്രോജക്ടുകൾ വെറ്റു ചെയ്യുന്നത് സംബന്ധിച്ച് താഴെപ്പറയുന്ന നിർദ്ദേശം നൽകുന്നു.

മുനിസിപ്പാലിറ്റികളുടേയും കോർപ്പറേഷന്റേയും ഭവന നിർമ്മാണ പ്രോജക്ടുകൾ കടുംബശ്രീ ജില്ലാ മിഷൻ കോഓർഡിനേറ്റർ വെറ്റു ചെയ്യേണ്ടതാണ്. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ(ഡി.എ) വകുപ്പ്

ഖണ്ഡിക 3.12

തദ്ദേശഭരണ സ്ഥാപനങ്ങളുടെ ഇലക്ട്രിക്കൽ വർക്കുകളുടെ സാങ്കേതികാനുമതി നൽകാനും മറ്റും ജില്ലാതലത്തിൽ കമ്മിറ്റി രൂപീകരിച്ചിട്ടുണ്ട്. ഈ കമ്മിറ്റിയുടെ സാങ്കേതികാനുമതി നൽകാനുള്ള പരിധി കോഓർഡിനേഷൻ കമ്മിറ്റിയുടെ 31.10.2018-ലെ തീരുമാനത്തിന്റെ അടിസ്ഥാനത്തിലുള്ള 25.11.2018-ലെ 2996/18 തസ്വഭവ ഉത്തരവു പ്രകാരം സൂപ്രണ്ടിംഗ് എഞ്ചിനീയറുടെ പരിധിക്കൊപ്പമാക്കിയിട്ടുണ്ട്.

കോർപ്പറേഷൻ തലത്തിൽ ഇലക്ട്രിക് പ്രവൃത്തികൾ അധികമുള്ളതിനാൽ കോർപ്പറേഷന്റെ ഇലക്ട്രിക്കൽ പ്രവൃത്തികൾക്ക് സാങ്കേതികാനുമതി നൽകാനായി കോർപ്പറേഷനിൽ തലത്തിലും ഇത്തരം കമ്മിറ്റികൾ രൂപീകരിക്കാവുന്നതാണ്. ഇതിന്റെ കൺവീനർ കോർപ്പറേഷനിലെ സൂപ്രണ്ടിംഗ് എഞ്ചിനീയർ ആയിരിക്കണം. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ(ഡി.സി) വകുപ്പ്

ഖണ്ഡിക 4.1

ആലംകോട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 16.10.2018-ലെ കത്ത്.
ആലംകോട് ഗ്രാമപഞ്ചായത്ത് പ്രസിഡന്റിന്റെ 05.10.2018-ലെ A2 - 4395/17-ാം നമ്പർ കത്തും 31.07.2018-ലെ 1(6)-ാം നമ്പർ ഭരണസമിതി തീരുമാനവും

2016-17-ൽ ഗാർഹിക ബയോഗ്യാസ് പ്ലാന്റ് എന്ന പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നു. (പ്രോ.നം. 84/17 - അടങ്കൽ 11,02,500/- രൂപ) യൂണിറ്റ് നിരക്ക് 10,500/- രൂപ. ഗുണഭോക്താക്കൾ 105. 2016-17-ൽ 50 ഗുണഭോക്താക്കൾക്ക് പ്ലാന്റ് നൽകി. 2017-18 വർഷവും 2018-19 വർഷവും ഈ പ്രോജക്ട് സ്റ്റിൽ ഓവറായി തുടരുന്നു. 2016-17 വർഷം ഗുണഭോക്തൃ വിഹിതം പഞ്ചായത്തിലേയ്ക്ക് അടച്ച ഗുണഭോക്താക്കൾക്ക് അതേ വർഷത്തെ സബ്സിഡി മാനദണ്ഡപ്രകാരം പ്രോജക്ട് നടപ്പാക്കാൻ അനുമതി സംബന്ധിച്ച്. ഇത് പരിശോധിച്ച് ശുചിത്വ മിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകണം.

1)എക്സിക്യൂട്ടീവ് ഡയറക്ടർ ശുചിത്വ മിഷൻ

ഖണ്ഡിക 4.6

ശ്രീ. സി. ശാന്തകുമാരൻ നായർ, അനുഗ്രഹ, മണക്കാല, പത്തനംതിട്ടയുടെ കത്തും
(ലഭിച്ചത് 27.04.2017) ശ്രീ. പി.എസ്. സതീഷ് കുമാർ അംബിക വിലാസം, അടുർ
യുടെ 21.05.2018-ലെ കത്തും. (LSGD - DA1 - 285/17/LSGD)

എല്ലാ തദ്ദേശ ഭരണ സ്ഥാപനതലത്തിലും വികേന്ദ്രീകൃതസൂത്രണ പ്രക്രിയയിൽ തദ്ദേശഭരണ സ്ഥാപനങ്ങളെ സഹായിക്കാൻ ആസൂത്രണസമിതികൾ രൂപീകരിക്കണമെന്ന് സർക്കാർ നിർദ്ദേശിച്ചിട്ടുണ്ട്. ഇതിന്റെ വൈസ് ചെയർമാനായി വിദഗ്ദ്ധനായ ഒരു സന്നദ്ധ പ്രവർത്തകനെ അതത് തദ്ദേശഭരണ സ്ഥാപനങ്ങൾക്ക് നിശ്ചയിക്കാവുന്നതാണ് എന്നും നിർദ്ദേശിച്ചിരുന്നു. ഇങ്ങനെ നിശ്ചയിക്കുന്നവർക്ക് ഓണറേറിയം അനുവദിച്ചു നൽകണമെന്നതു സംബന്ധിച്ച് ഈ ആവശ്യം പരിഗണിക്കേണ്ടതില്ല എന്ന് യോഗം തീരുമാനിച്ചു. എന്നാൽ 21.06.2017-ലെ കോഓർഡിനേഷൻ കമ്മിറ്റി യോഗത്തിൽ തീരുമാനിച്ച പ്രകാരം ഇവർക്ക് അർഹമായ റ്റി.എ തനത് ഫണ്ടിൽ നിന്നും നൽകാവുന്നതാണ്. ഇതിനുള്ള ഉത്തരവ് വകുപ്പിൽ നിന്ന് ഉടനെ നൽകണം.

നടപടി:- തദ്ദേശസ്വയംഭരണ (ഡി.എ) വകുപ്പ്

ഖണ്ഡിക 4.24

പൊയ്യ ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 16.10.2018-ലെ കത്തും പൊയ്യ
ഗ്രാമപഞ്ചായത്തിന്റെ 04.10.2018-ലെ 2(15)-ാം നമ്പർ ഭരണസമിതി തീരുമാനവും
(CC /279/2018)

പ്രോ.നം 209/18 അടങ്കൽ 1,20,000/- രൂപ

പേര് :- നീർത്തട മാസ്റ്റർ പ്ലാൻ പരിഷ്കരിക്കൽ - അധിക തുക അനുവദിക്കുന്നത്

29.01.2018-ലെ സ.ഉ.(സാധാ)നം.256/2018/തസ്വഭവ പ്രകാരം ഒരു നീർത്തടത്തിന് മാസ്റ്റർ പ്ലാൻ തയ്യാറാക്കാൻ 15,000/- രൂപ നിരക്കിൽ പരമാവധി 30,000/- രൂപ ചെലവഴിക്കാവുന്നതാണ്. റിപ്പോർട്ട് തയ്യാറാക്കാൻ ഒരു നീർത്തടത്തിന് 1500 രൂപയും ചെലവഴിക്കാവുന്നതാണ്. ഗ്രാമപഞ്ചായത്തിൽ ആകെ 8 നീർത്തടങ്ങൾ ഉണ്ട്. ഈ സാഹചര്യത്തിൽ ഓരോ നീർത്തടത്തിനും മാസ്റ്റർ പ്ലാൻ തയ്യാറാക്കുന്നതിനായി 15,000/- രൂപ വീതം ചെലവഴിക്കുന്നതിന് അനുമതി സംബന്ധിച്ച് . ഇത്രയധികം നീർത്തടങ്ങൾ ഒരു ഗ്രാമപഞ്ചായത്തിൽ ഉണ്ടാകാൻ സാധ്യത ഇല്ലെന്ന് MGNREGS എക്സിക്യൂട്ടീവ് ഡയറക്ടർ അറിയിച്ചു. പല നീർത്തടങ്ങളും പരസ്പരം സംയോജിപ്പിക്കാവുന്നതാണോ എന്നു പരിശോധിച്ച് ഗ്രാമവികസന കമ്മീഷണർ റിപ്പോർട്ട് നൽകണം.

നടപടി:- 1) തദ്ദേശസ്വയംഭരണ (ഡി.ഡി) വകുപ്പ്
2) ഗ്രാമവികസന കമ്മീഷണർ

ഖണ്ഡിക 4.25

ചെങ്ങന്നൂർ ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 22.10.2018-ലെ കത്ത് (CC/292/2018)

ഐ.ഐ.വൈ പദ്ധതിയിൽ ഗ്രാമ - ബ്ലോക്ക്- ജില്ലാ വിഹിതമായി ലഭിച്ച തുകയിൽ പലിശ ഉൾപ്പെടെ 2,19,44,049/- രൂപ ബാക്കി ഉണ്ട്. ഈ തുക

ഉപയോഗിച്ച് അഗതികൾ, ശാരീരിക-മാനസിക വെല്ലുവിളികൾ നേരിടുന്നവർ, ഗുരുതര രോഗം ബാധിച്ചവർ, അനാഥർ/വിധവകൾ എന്നീ വിഭാഗത്തിൽപ്പെടുന്ന 52 പേർക്ക് ഭവനം നിർമ്മിച്ചു നൽകാൻ അനുമതി സംബന്ധിച്ച്. ചെങ്ങന്നൂർ ബ്ലോക്ക് പഞ്ചായത്തിനു കീഴിലുള്ള ഗ്രാമപഞ്ചായത്തുകളിൽ ലൈഫ് ലിസ്റ്റു പ്രകാരം ഭവനം നിർമ്മിച്ചു നൽകാൻ ഫണ്ടിന്റെ കുറവുണ്ടോ എന്നു കൂടി പരിശോധിച്ച് ലൈഫ് ചീഫ് എക്സിക്യൂട്ടീവ് ഓഫീസർ റിപ്പോർട്ട് നൽകണം.

നടപടി:- ലൈഫ് മിഷൻ ചീഫ് എക്സിക്യൂട്ടീവ് ഓഫീസർ

ഖണ്ഡിക 4.26

മണ്ണുണ്ടേരി ഗ്രാമപഞ്ചായത്ത്

പഞ്ചായത്ത് ഡയറക്ടറുടെ 14.09.2018-ലെ കത്തും മണ്ണുണ്ടേരി ഗ്രാമപഞ്ചായത്ത് സെക്രട്ടറിയുടെ 06.08.2018-ലെ BT 11045/18-ാം നമ്പർ കത്തും (SRG 1046/18 LSGD - DB3/250/18/LSGD)

പ്രോ.നം 11/19 അടങ്കൽ 8.00 ലക്ഷം രൂപ

പേര് :- ഹരിത കർമ്മസേനയ്ക്ക് വാഹനം

8.00 ലക്ഷം രൂപ ധനകാര്യ കമ്മീഷൻ ഗ്രാന്റ് ഉപയോഗിച്ച് ഹരിത കർമ്മസേനയ്ക്ക് വാഹനം വാങ്ങൽ എന്ന പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. വിവിധ പ്രദേശങ്ങളിൽ നിന്നും പ്ലാസ്റ്റിക് മാലിന്യം ശേഖരിച്ച് കളക്ഷൻ സെന്ററിൽ എത്തിക്കുന്നതിനായി 8.00 ലക്ഷത്തിൽ കുറയാത്ത വാഹനം വാങ്ങുന്നതിന് പ്രത്യേക അനുമതി സംബന്ധിച്ച്. വാഹനം സംബന്ധിച്ച വിശദാംശം, വാഹനത്തിന്റെ ആവശ്യകത എന്നിവ സംബന്ധിച്ച് ശുചിത്വ മിഷൻ എക്സിക്യൂട്ടീവ് ഡയറക്ടർ പരിശോധിച്ച് റിപ്പോർട്ട് നൽകണം

നടപടി:- എക്സിക്യൂട്ടീവ് ഡയറക്ടർ ശുചിത്വ മിഷൻ

ഖണ്ഡിക 4.45

ക്ലാപ്പന ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസർ ഓഫീസറുടെ 14.11.2018-ലെ കത്തും ക്ലാപ്പന ഗ്രാമപഞ്ചായത്തിന്റെ 08.11.2018-ലെ 11(3) -ാം നമ്പർ ഭരണസമിതി തീരുമാനവും

പ്രോ.നം 104/19 അടങ്കൽ 24,48,878/- രൂപ
(വികസനഫണ്ടും KLGSDP വിഹിതവും)

പേര് :- പഞ്ചായത്ത് കെട്ടിട നിർമ്മാണം

പഞ്ചായത്ത് കെട്ടിട നിർമ്മാണത്തിനുള്ള പ്രോജക്ടിന്റെ 13,43,125/- രൂപയുടെ ബിൽ (KLGSDP) ട്രഷറിയിൽ കഴിഞ്ഞ മാർച്ചിൽ നൽകിയെങ്കിലും തുക മാറിയില്ല. കൂടുതൽ ആയി. ഈ പ്രോജക്ടിന് ഈ വർഷം പ്രത്യേകമായി സർക്കാർ തുക അനുവദിച്ചു. എന്നാൽ തുക ലഭിക്കില്ല എന്ന ധാരണയിൽ ഈ പ്രോജക്ട് ഭേദഗതി വരുത്തി തനത് ഫണ്ട് കൂടി ഉൾപ്പെടുത്തി. അതിനാൽ പുതിയതായി അനുവദിച്ച തുക ഉപയോഗിക്കാൻ റിക്വിസിഷൻ എടുക്കാൻ കഴിയുന്നില്ല. ഇത് പരിഹരിക്കുന്നതിന് ആവശ്യമായ ക്രമീകരണം ഐ.കെ.എം. എക്സിക്യൂട്ടീവ് ഡയറക്ടർ ചെയ്യണം.

നടപടി:-1) എക്സിക്യൂട്ടീവ് ഡയറക്ടർ, ഐ.കെ.എം

3. പൊതു വിഷയങ്ങൾ

=====

4. പ്രത്യേക വിഷയങ്ങൾ

=====

4.1 മാറഞ്ചേരി ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 12.10.2018-ലെ കത്തും മാറഞ്ചേരി ഗ്രാമപഞ്ചായത്ത് പ്രസിഡന്റിന്റെ 12.12.2018-ലെ കത്തും (CC 265/18)

പ്രോ.നം 108/19 അടങ്കൽ 1,00,000/- രൂപ

പേര്:- ഉണർവ് - മാനസികാരോഗ്യ പരിപാടി

പഞ്ചായത്ത് പ്രൈമറി ഹെൽത്ത് സെന്ററിൽ ഒരു സൈക്യാട്രിസ്റ്റിന്റെ സേവനം ലഭിക്കുന്നുണ്ട്. ഇവിടെ വരുന്ന പല രോഗികൾക്കും കൗൺസിലിംഗ് ആവശ്യമുണ്ട്. അതിനാൽ ഇവർക്ക് കൗൺസിലിംഗ് നൽകുന്നതിന് ഒരു സൈക്കോളജിസ്റ്റിന്റെ സേവനം കൂടി ലഭ്യമാക്കുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.2 മാറഞ്ചേരി ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 12.11.2018-ലെ കത്ത് (CC/485/18)

പ്രോ.നം. 121/18 അടങ്കൽ 4,00,000/- രൂപ

പേര്:- കുടുംബശ്രീ ഗ്രൂപ്പുകൾക്ക് ആട് പ്രജനന യൂണിറ്റുകൾ

കുടുംബശ്രീ ഗ്രൂപ്പ് അടിസ്ഥാനത്തിൽ ആട് പ്രജനന യൂണിറ്റ് സ്ഥാപിച്ച് പഞ്ചായത്തിന് ആവശ്യമായ ആട്ടിൻ കഞ്ഞുങ്ങളെ ഉല്പാദിപ്പിക്കുന്നതിനു വേണ്ടിയുള്ള ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.3 ചാലക്കുടി നഗരസഭ

ചാലക്കുടി നഗരസഭാ ചെയർപേഴ്സന്റെ 26.09.2018-ലെ കത്ത് (LSGD - DB3/283/2018 LSGD)

നഗരസഭാ പ്രദേശത്തെ GVHSS ചാലക്കുടി , GGHS എന്നീ സ്കൂളുകൾക്ക് MLASDF-ൽ നിന്നും ബസ് ലഭിച്ചിട്ടുണ്ട്. ഈ ബസുകളുടെ ഇന്ധന ചെലവ്, ഡ്രൈവറുടെ വേതനം തുടങ്ങിയ ആവർത്തന ചെലവ് നഗരസഭയിൽ നിന്നും നൽകാൻ അനുമതി ആവശ്യപ്പെട്ടിരിക്കുന്നു.

4.4 ഏഴംകുളം ഗ്രാമപഞ്ചായത്ത്

ഏഴംകുളം ഗ്രാമപഞ്ചായത്തിന്റെ 01.10.2018-ലെ 17-ാം നമ്പർ ഭരണസമിതി തീരുമാനവും Kerala Law Reforms Commission വൈസ് ചെയർമാന്റെ 31.10.2018-ലെ D.O.No. 1/2018-ാം നമ്പർ കത്തും (LSGD DB4/9/2018/LSGD)

പഞ്ചായത്തിൽ 10 ഇരട്ട വീടുകൾ ഒറ്റവീടാക്കുന്നതിനുള്ള പ്രോജക്ടിന് അംഗീകാരം ലഭിച്ചിട്ടുണ്ട്. അടങ്കൽ 63.00 ലക്ഷം രൂപ. അംഗീകൃത ഏജൻസിയെ ടെണ്ടർ മുഖേന കണ്ടെത്താനാണ് ഉദ്ദേശിക്കുന്നത്. പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.5 പൂക്കോട്ടുകാവ് ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 24.09.2018-ലെ കത്തും പൂക്കോട്ടുകാവ് ഗ്രാമപഞ്ചായത്ത് പ്രസിഡന്റിന്റെ 23.05.2018 -ലെ A3-1943/18-ാം നമ്പർ കത്തും (CC 77/18)

പ്രോ.നം. 94/19, 95/19

അടങ്കൽ 1,56,000/- (ജനറൽ)

3,90,000/- (SCP)

പേര്:-1) കള്ളസ് മുറി നവീകരണം (ജനറൽ)

2) കള്ളസ് മുറി നവീകരണം (SCP)

കള്ളസ് മുറി നവീകരണത്തിന് പൊതു വിഭാഗം, പട്ടികജാതി വിഭാഗം എന്നിവയിലായി രണ്ടു പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ഇതിന് പ്രത്യേക അനുമതി ആവശ്യപ്പെട്ടിരിക്കുന്നു.

4.6 തിരുവാലി ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 23.10.2018-ലെ കത്ത് (CC 314/18)

പ്രോ.നം. 101/19

അടങ്കൽ 3,00,000/-

പേര്:- ഗ്രീൻ പ്രോജോക്കോൾ നടപ്പിലാക്കാൻ

സർക്കാർ എയ്ഡഡ് സ്കൂളിലെ ഒന്നാം ക്ലാസ് വിദ്യാർത്ഥികൾക്ക് സൗജന്യമായി സ്റ്റിൽ വാട്ടർ ബോട്ടിൽ നൽകുന്നതിനുള്ള ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.7 കേരള സംസ്ഥാന സാക്ഷരതാ മിഷൻ അതോറിറ്റി

കേരള സംസ്ഥാന സാക്ഷരതാ മിഷൻ ഡയറക്ടറുടെ 08.11.2018-ലെ E 4 - 4836/18/ കേ.സം.സാ.മി.അ.

സംസ്ഥാനത്തെ മുഴുവൻ കുടുംബശ്രീ അംഗങ്ങളേയും പത്താംതരം വിജയിപ്പിച്ചവരാക്കി മാറ്റുക എന്ന ലക്ഷ്യത്തോടെ തയ്യാറാക്കിയ 'സമ' പ്രോജക്ട് കുടുംബശ്രീയും അംഗീകരിച്ചിട്ടുണ്ട്. പത്താംതരം വിജയിച്ചിട്ടില്ലാത്ത CDS ഭരണസമിതി അംഗങ്ങളെ തുടർ വിദ്യാഭ്യാസ പദ്ധതിയിൽ ഉൾപ്പെടുത്തുന്നതിന് ആവശ്യമായ ഫീസ് ജില്ലാ പഞ്ചായത്ത് വകയിരുത്താൻ നിർദ്ദേശം നൽകണമെന്നാവശ്യപ്പെട്ടിരിക്കുന്നു.

4.8 വരാപ്പുഴ ഗ്രാമപഞ്ചായത്ത്

വരാപ്പുഴ ഗ്രാമപഞ്ചായത്ത് പ്രസിഡന്റിന്റെ 05.11.2018-ലെ A2-5816/17-ാം നമ്പർ കത്തും

പഞ്ചായത്തിൽ ലൈഫ് മിഷനിൽ പദ്ധതിക്ക് ലഭ്യമായ വിഹിതം 1.20 കോടി രൂപയാണ് (ബ്ലോക്ക്/ ജില്ലാ പഞ്ചായത്ത് വിഹിതം ഉൾപ്പെടെ) അർഹരായ 29 പേരിൽ 25 പേർ എഗ്രിമെന്റ് വച്ചു. നാലുപേർ തീരദേശ പരിപാലന നിയമത്തിന്റെ പരിധിയിൽ ഭൂമിയുള്ളവരാണ്. ഇവർക്ക് ധനസഹായം നൽകാൻ കഴിയില്ല.

അതിനാൽ ശേഷിക്കുന്ന തുക ഉപയോഗിച്ച് പഞ്ചായത്തിലെ ഭവന രഹിതരുടെ സപ്ലിമെന്ററി ലിസ്റ്റിലുള്ള ഗുണഭോക്താക്കൾക്ക് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

4.9 പെരളശ്ശേരി ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 14.11.2018-ലെ കത്തും പെരളശ്ശേരി ഗ്രാമപഞ്ചായത്ത് സെക്രട്ടറിയുടെ 03.11.2018-ലെ A2-6558/17-ാം നമ്പർ കത്തും (SRG 1062/18 - CC 459/18)

പ്രോ.നം. 17/19 അടങ്കൽ 1,72,500/- രൂപ
 പേര്:- സൂൾ പാൾടി ക്ലബ്

പഞ്ചായത്തിൽ 5 സ്കൂളുകളിലായി ഓരോ സ്കൂളുകളിലേയും 50 കുട്ടികൾക്ക് 5 കോഴികളും , തീറ്റചെലവിനായി 100 രൂപയും നൽകാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.10 വയനാട് ജില്ലാ പഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 12.11.2018-ലെ കത്തും വയനാട് ജില്ലാ പഞ്ചായത്ത് സെക്രട്ടറിയുടെ 10.10.2018-ലെ DP -14-1005/18-ാം നമ്പർ കത്ത് (SRG 1051/18- CC 452/18)

പ്രോ.നം. 388/19 അടങ്കൽ 15,00,000/- രൂപ
 പേര്:- വിജ്ഞാൻ ജ്യോതി

സമ്പൂർണ്ണ സാക്ഷരതയുമായി ബന്ധപ്പെട്ട് വിജ്ഞാൻ ജ്യോതി എന്ന പ്രോജക്റ്റിൽ ക്യാമ്പ് സംഘടിപ്പിക്കൽ, ഇൻസ്ട്രക്ടർമാർക്കും അദ്ധ്യാപർക്കും പരിശീലനം, മറ്റു ക്യാമ്പുകൾ എന്നിവ കൂടി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.11 വാളയം ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 13.11.2018-ലെ കത്ത് (SRG 1059/18 -CC 469/18)

പ്രോ.നം. 14/19 അടങ്കൽ 1,00,000/- രൂപ (തനത് ഫണ്ട് 80,000/- രൂപ,
 ഗുണഭോക്താ വിഹിതം 20,000/- രൂപ)
 പേര്:- വളയം ടൗണിൽ CC TV സ്ഥാപിക്കൽ

പഞ്ചായത്തിലെ വാളയം ഭാഗത്ത് ഓടയിൽ മാലിന്യം തള്ളുന്നത് തടയാൻ സി.സി. റ്റി.വി. ക്യാമറ സ്ഥാപിച്ചു. ഇതിന് സാധൂകരണം ആവശ്യപ്പെട്ടിരിക്കുന്നു.

4.12 കിഴക്കോത്ത് ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 13.11.2018-ലെ കത്ത് (SRG 1060/18 -CC 492/18)

പ്രോ.നം. 45/19 അടങ്കൽ 6,75,000/- രൂപ (SCP)
 പേര്:- പട്ടികജാതി വിഭാഗത്തിലെ യുവാക്കൾക്ക് സ്വയം തൊഴിൽ -ടാക്സി കാർ/ പിക്കപ്പ് വാൻ

2018-19 വാർഷിക പദ്ധതിയിൽ സ്വയം തൊഴിലിന്റെ ഭാഗമായി ടാക്സി കാർ /പിക്കപ്പ് വാൻ (SCP) വാങ്ങി നൽകാൻ പ്രോജക്ട് തയ്യാറാക്കിയിട്ടുണ്ട്. ഇതിനാവശ്യമായ ഗുണഭോക്തൃ വിഹിതം ലഭിക്കാൻ ബുദ്ധിമുട്ടായതിനാൽ ഓട്ടോ ടാക്സി വിഭാഗത്തിൽപ്പെട്ട നാലുചക്ര വാഹനം വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

4.13 നാനാത്ത് ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 14.11.2018-ലെ കത്ത് (SRG 1061/2018 CC-465/18)

വനിതാ ഘടക പദ്ധതിയിൽ ഉൾപ്പെടുത്തിയിരുന്ന താഴെപ്പറയുന്ന പ്രോജക്ടുകൾ ഒഴിവാക്കി നാനാത്ത് കുടുംബാരോഗ്യ കേന്ദ്രത്തിന് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

ക്രമ നം	പ്രോജക്ട് നം	പേര്	അടങ്കൽ
1	30/19	തയ്യൽ യൂണിറ്റ്	4, 70, 558/-
2	31/19	പലഹാര നിർമ്മാണ യൂണിറ്റ്	3, 52,940/-
3	32/19	കുടുംബശ്രീ യൂണിറ്റിന് സ്വയം തൊഴിൽ	6,00,000/-
4	33/19	വനിതകൾക്ക് ശ്രീ വീലർ പരിശീലനം	3,00,000/-
5	246/19	ഇറച്ചിക്കോഴി ഉല്പാദനം - വനിത	10,40,000/-
ആകെ അടങ്കൽ -			27,63,528/- രൂപ

4.14 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 15.11.2018-ലെ കത്ത്

**പ്രോ.നം. 318/19 അടങ്കൽ 5,00,000/- രൂപ (വികസനഫണ്ട്)
പേര്:- ഭിന്നശേഷിക്കാർക്ക് വിവിധ സഹായങ്ങൾ**

ഭിന്നശേഷി വിഭാഗത്തിൽപ്പെട്ട ശ്രീ. ബാബു. എൻ.കെ. പാലയാട് നട എന്ന ആൾക്ക് 2012-ൽ തോടന്നൂർ ബ്ലോക്ക് പഞ്ചായത്തിൽ നിന്നും സൈഡ് വീൽ ഘടിപ്പിച്ച സ്കൂട്ടർ നൽകിയിരുന്നു. ഇത് ലോട്ടറി കച്ചവടത്തിന് ഉപയോഗിക്കുന്നു. ഇപ്പോൾ ഇത് പ്രവർത്തന രഹിതമാണ്. അതിനാൽ ഒരു സ്കൂട്ടർ കൂടി നൽകാൻ അനുമതി ആവശ്യപ്പെട്ടിരിക്കുന്നു.

4.15 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 15.11.2018-ലെ കത്ത് (SRG 1069/18 -CC 511/18)

പ്രോ.നം. 362/18 അടങ്കൽ 15,00,000/- രൂപ (വികസനഫണ്ട്)

പേര്:- വടകര, കുറ്റിയാടി കടത്തനാട്, പേരാമ്പ്ര, കോഴിക്കോട് എന്നിവിടങ്ങളിലെ നാളികേര ഉത്പാദന കമ്പനികൾ

വടകര, കുറ്റിയാടി, കടത്തനാട്, പേരാമ്പ്ര, കോഴിക്കോട് എന്നീ നാളികേര ഉത്പാദക കമ്പനികൾ മുഖേന തെങ്ങിൻതൈകൾ ഉൽപാദിപ്പിച്ച് കർഷകർക്ക് നൽകാനുള്ള നൂതന പ്രോജക്ടായി ജില്ലാ പഞ്ചായത്ത് പ്രോജക്ട് തയ്യാറാക്കിയിട്ടുണ്ട്. ഈ നാളികേര സംഘങ്ങൾക്ക് തുക ഗ്രാന്റായി നൽകാനാണ് ഉദ്ദേശിച്ചിരിക്കുന്നത് നൂതനാശയങ്ങൾ ഇല്ല എന്നും കൃഷിവകുപ്പ് ആവശ്യമായ തെങ്ങിൻ തൈകൾ ഉത്പാദിപ്പിച്ച് കർഷകർക്ക് നൽകുന്നുണ്ടെന്നും കൃഷിവകുപ്പ് അറിയിച്ചതനുസരിച്ച് സംസ്ഥാനതല അപ്പലേറ്റ് കമ്മിറ്റി ഇതിന് അനുമതി നൽകിയില്ല. കോർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു

4.16 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 15.11.2018-ലെ കത്തും ഭരണസമിതിയുടെ 25.10.2018-ലെ കത്തും

കയർ കൈത്തറി സഹകരണ സംഘങ്ങൾക്ക് വർക്ക് ഷെഡ് നിർമ്മിക്കുന്നതിനായി താഴെപ്പറയുന്ന പ്രോജക്ടുകൾ ഉൾപ്പെടുത്തിയിട്ടുണ്ട്. (SRG 1079, 1071, 1072, 1073/18)

ക്രമ നം	പ്രോ.നം.	പേര്	പദ്ധതി വിഹിതം
1	482/19	ഒളവണ്ണ കയർ സൊസൈറ്റിക്ക് ധനസഹായം നൽകൽ	15,00,000/- രൂപ
2	489/19	കടലുണ്ടി കയർ സൊസൈറ്റിക്ക് ധനസഹായം നൽകൽ	15,00,000/- രൂപ
3	1235/19	കേരള കൈത്തറി വീവേഴ്സ് സൊസൈറ്റി വർക്ക് ഷെഡ് ചിറയിൻ പീടിക, അഴിയൂർ	15,00,000/- രൂപ
4	1249/19	ഇരങ്ങല്ലൂർ കയർ വ്യവസായ സഹകരണ സംഘം - ഒളവണ്ണ	30,00,000/- രൂപ

മാർഗ്ഗരേഖയിലെ വ്യവസ്ഥ ഒഴിവാക്കി ജില്ലാ പഞ്ചായത്ത് വകയിരുത്തിയ മുഴുവൻ തുകയും ധനസഹായമായി നൽകാൻ അനുമതി ആവശ്യപ്പെട്ടിരിക്കുന്നു.

4.17 മണ്ണാർക്കാട് മുനിസിപ്പാലിറ്റി

പാലക്കാട് ജില്ലാ പ്ലാനിംഗ് ഓഫീസറുടെ 15.11.2018-ലെ കത്തും മണ്ണാർക്കാട് നഗരസഭാ സെക്രട്ടറിയുടെ 13.11.2018-ലെ A2- 1456/2018-ാം നമ്പർ കത്തും (SRG 1075/CC 504/18)

പ്രോ.നം. 24/19 അടങ്കൽ 6,93,000/- (SCP)

പേര്:- ഹൈസ്കൂൾ വിഭാഗം എസ്.സി. വിദ്യാർത്ഥികൾക്ക് സൈക്കിൾ വാങ്ങി നൽകൽ

ഈവർഷം പദ്ധതിയിൽ ഹൈസ്കൂളിലെ പട്ടികജാതി വിഭാഗം വിദ്യാർത്ഥികൾക്ക് സൈക്കിൾ വാങ്ങി നൽകാൻ പ്രോജക്ട് ഉൾപ്പെടുത്തിയിട്ടുണ്ട്. ഇതു നടപ്പാക്കാൻ അനുമതി ആവശ്യപ്പെട്ടിരിക്കുന്നു

4.18 ഐക്കരനാട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 22.11.2018-ലെ കത്തും 17.07.2018-ലെ 1(2) -ാം നമ്പർ ഭരണസമിതി തീരുമാനവും

പ്രോ.നം. 61/19 **അടങ്കൽ 50,000/- രൂപ**
പേര്:- സ്കൂൾ സ്റ്റുഡന്റ് പോലീസ് കേഡറ്റ് ധനസഹായം

പഞ്ചായത്തിലെ കടയിരിപ്പ് ഗവൺമെന്റ് ഹയർ സെക്കൻഡറി സ്കൂളിൽ സ്റ്റുഡന്റ് പോലീസ് കേഡറ്റ് പ്രവർത്തിക്കുന്നുണ്ട്. സ്റ്റുഡന്റ് പോലീസ് കേഡറ്റിന് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു

4.19 ഐക്കരനാട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 22.11.2018-ലെ കത്തും ഐക്കരനാട് ഗ്രാമപഞ്ചായത്ത് പ്രസിഡന്റിന്റെ 18.09.2018-ലെ A3 - 10/18-ാം നമ്പർ കത്തും

പ്രോ.നം. 67/19, 140/19, 139/19, 69/19 **അടങ്കൽ 25,000/- രൂപ**
പേര്:- പട്ടികവർഗ്ഗ കുട്ടികൾക്ക് പഠനോപകരണങ്ങൾ (മേശ, കസേര)

ഐക്കരനാട് പഞ്ചായത്തിലെ ചില പട്ടികവർഗ്ഗ വിഭാഗത്തിൽപ്പെട്ട കുടുംബങ്ങൾ ക്രിസ്തുമതത്തിലേക്ക് പരിവർത്തനം ചെയ്തു .അതിനാൽ 2015 മുതൽ ഇവർക്ക് ജാതി സർട്ടിഫിക്കറ്റ് ലഭിക്കുന്നില്ല അതിനാൽ ട്രൈബൽ എക്സ്റ്റൻഷൻ ഓഫീസറുടെ സാക്ഷ്യപത്രത്തിന്റെ അടിസ്ഥാനത്തിൽ താഴെപ്പറയുന്ന പ്രോജക്ടുകൾക്ക് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു

1)	വിവിധ കോഴ്സുകൾക്ക് പഠിക്കുന്ന വിദ്യാർത്ഥികൾക്ക് ധനസഹായം	അടങ്കൽ 64,000/- രൂപ
2)	പട്ടികവർഗ്ഗ കുടുംബങ്ങൾക്ക് വാട്ടർ ടാങ്ക്	അടങ്കൽ 30,000/-
3)	പട്ടികവർഗ്ഗത്തിൽപ്പെട്ട വൃദ്ധകൾക്ക് കട്ടിൽ വാങ്ങൽ	അടങ്കൽ 43,500/- രൂപ

4.20 കോട്ടയം ജില്ലാ പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 22.11.2018-ലെ കത്തും ജില്ലാ പഞ്ചായത്തിന്റെ 07.11.2018-ലെ 2(3) -ാം നമ്പർ ഭരണസമിതി തീരുമാനവും (CC-552/18 SRG-1107/18)

പ്രോ.നം. 605/19 **അടങ്കൽ 4,78,819/- രൂപ(വികസനഫണ്ട്)**
21,181/- രൂപ (നോൺ റോഡ് മെയിന്റനൻസ് ഗ്രാന്റ്)

പേര്:- അയർക്കനം ഡിവിഷനിൽ സ്കൂളുകളിൽ വോളി ബോൾ, ബാസ്കറ്റ് ബോൾ, എട്ബോൾ പരിശീലനം

കളത്തിൽപ്പറമ്പ് കിണർ നിർമ്മാണം എന്ന പ്രോജക്ട് 2017-18 വാർഷിക പദ്ധതിയിൽ ഉൾപ്പെടുത്തിയിരുന്നു. കുടിവെള്ള ക്ഷാമം നേരിട്ടതിനാൽ സാങ്കേതിക അനുമതി ലഭിക്കാതെ തന്നെ ഗുണഭോക്തൃ സമിതി ഏറ്റെടുത്ത് പ്രവൃത്തി ആരംഭിച്ചു. നിർമ്മാണം സംബന്ധിച്ച് നിർവഹണ ഘട്ടത്തിൽ കോടതി കേസുണ്ടായി. വിജിലൻസ് പരിശോധനയുടെ അടിസ്ഥാനത്തിൽ പരാതി അടിസ്ഥാന രഹിതമാണെന്ന് കണ്ടെത്തി ബഹു. തലശ്ശേരി സ്പെഷ്യൽ ജഡ്ജ് കോടതിയുടെ CMP 519/17-ാം നമ്പർ ഉത്തരവ് പ്രകാരം കേസ് തള്ളി. ഈ പ്രവൃത്തി പൂർത്തിയാക്കാനും ഇതുവരെ ചെയ്ത പ്രവൃത്തിയുടെ വാല്യുവേഷന്റെ അടിസ്ഥാനത്തിൽ ഗുണഭോക്തൃ സമിതിക്ക് തുക നൽകാനും അനുമതി ആവശ്യപ്പെട്ടിരിക്കുന്നു.

4.24 പെരളശ്ശേരി ഗ്രാമ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 30.11.2018 ലെ കത്തും പെരളശ്ശേരി ഗ്രാമപഞ്ചായത്ത് സെക്രട്ടറിയുടെ 22.11.2018-ലെ A2-6558/17-ാം നമ്പർ കത്തും

*പ്രോ.നം. 29/19 അടങ്കൽ 1,50,000/- രൂപ (SCP)
പേര്:- എസ്.സി. വിദ്യാർത്ഥികൾക്ക് ലാപ് ടോപ്പ്*

Centralized Procurement and Rate Contract System മുഖേന ലാപ് ടോപ്പ് വാങ്ങുന്നതിന് നിരക്ക് 33,302/- രൂപയാണ്. ഈ നിരക്കിൽ ലാപ് ടോപ്പ് വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

4.25 പാലക്കാട് ബ്ലോക്ക് പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 15.11.2018-ലെ കത്തും പാലക്കാട് ബ്ലോക്ക് പഞ്ചായത്ത് സെക്രട്ടറിയുടെ 14.11.2018-ലെ C - 1586/18-ാം നമ്പർ കത്തും (SRG 1074/18 - CC - 516/18)

*പ്രോ.നം. 29/19 അടങ്കൽ - 5,00,000 (SCP)
പേര്:- തോലാനിക്കാവ് SC കോളനി സാമ്പ്ലാരിക നിലയം*

തോലാനിക്കാവ് പട്ടികജാതി കോളനിയിൽ നിർമ്മിക്കുന്ന സാംസ്കാരിക നിലയത്തിന് പിരായിരി ഗ്രാമപഞ്ചായത്തിന് വിഹിതം നൽകുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

4.26 കുറ്റിക്കോൽ ഗ്രാമപഞ്ചായത്ത്

കാസറഗോഡ് ജില്ലാ പ്ലാനിംഗ് ഓഫീസറുടെ 01.12.2018-ലെ കത്ത് (SRG -1174/18 - CC 678/18)

*പ്രോ.നം. 228/19 അടങ്കൽ - 4,95,900 (SCP)
പേര്:- മലവേട്ടുവ വൃദ്ധർക്ക് കട്ടിൽ*

മലവേട്ടുവർക്ക് കട്ടിൽ എന്ന പ്രോജക്ട് 2017-18 വാർഷിക പദ്ധതിയിൽ ഉൾപ്പെടുത്തിയിരുന്നു. (പ്രോ.നം. 92/18) ഇത് ക്യൂ ബിൽ ആയി. ജില്ലയിൽ മലവേട്ടുവ

പ്രാഥമികമായി ചെയ്യേണ്ട സൈറ്റ് സർവ്വേ, സോയിൽ ടെസ്റ്റ്, എസ്റ്റിമേറ്റ് തയ്യാറാക്കൽ, DPR തയ്യാറാക്കൽ തുടങ്ങിയവ നടത്തുന്നതായാണ് കാണുന്നത്. ഇതുമൂലം പ്രവർത്തിയുടെ എസ്റ്റിമേറ്റ്, DPR എന്നിവ കൃത്യമായി സമർപ്പിച്ച് അംഗീകാരം നേടി സമയബന്ധിതമായി ആരംഭിക്കാൻ കഴിയുന്നില്ല.

ഈ സാഹചര്യത്തിൽ RIDF, PMGSY പോലുള്ള പ്രോജക്ടുകൾക്ക് പ്രൊപ്പോസലുകൾ സമയബന്ധിതമായി നൽകുന്നതിന് ഗ്രാമ, ബ്ലോക്ക്, ജില്ലാപഞ്ചായത്തുകൾ മുൻകൂട്ടി പ്രവർത്തികൾ കണ്ടെത്തി പ്രാഥമിക അന്വേഷണ ജോലികളായ സൈറ്റ് സർവ്വേ, സോയിൽ ടെസ്റ്റ്, DPR തുടങ്ങിയവ തയ്യാറാക്കി വയ്ക്കുന്നതിനുവേണ്ടി വാർഷിക പദ്ധതിയിൽ പ്രോജക്ട് ഉൾക്കൊള്ളിക്കുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

4.30 ആറാട്ടുപുഴ ഗ്രാമപഞ്ചായത്ത്
ആറാട്ടുപുഴ ഗ്രാമപഞ്ചായത്ത് പ്രസിഡന്റിന്റെ 11.12.18 ലെ കത്ത് (SRG -1213/18)

പഞ്ചായത്തിന് മൂന്നാംഗഡു പൊതുവിഭാഗം വികസനഫണ്ടായി അനുവദിച്ചത് 95,82,000/- രൂപയാണ്. ഇതിൽ 87,05,648/- രൂപ കേരള വാട്ടർ അതോറിറ്റിക്ക് അടയ്ക്കേണ്ട കുടിശ്ശികയായി പിടിച്ചു. ബാക്കി ലഭിച്ചത് 8,76,000/-രൂപ മാത്രമാണ്. ഇത് വികസന പ്രവർത്തനത്തെ ബാധിക്കും എന്നതിനാൽ തുക കുറവ് ചെയ്യുന്നത് തത്ക്കാലം മരവിപ്പിക്കണമെന്നാവശ്യപ്പെട്ടിരിക്കുന്നു.

4.31 ചെങ്ങമനാട് ഗ്രാമപഞ്ചായത്ത്
പഞ്ചായത്ത് ഡയറക്ടറുടെ 5.11.18 ലെ J1-20081/2018-ാം നമ്പർ കത്തും
എറണാകുളം പഞ്ചായത്ത് ഡെപ്യൂട്ടിഡയറക്ടറുടെ 20.07.18 ലെ F-6868/18-
ാം നമ്പർ കത്തും (LSGD – DA/795/2018-LSGD)

താഴെ പറയുന്ന രണ്ടുപ്രോജക്ടുകൾ പഞ്ചായത്ത് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.

<i>1. പ്രോ.നം 45/19</i>	<i>മത്സ്യകർഷകരുടെ മക്കൾക്ക് ലാപ് ടോപ്</i>
<i>2. പ്രോ.നം 65/19</i>	<i>മത്സ്യവിലനയ്ക്ക് മോട്ടോർ സൈക്കിളും ഐസബോക്സും</i>

ചെങ്ങമനാട് ഗ്രാമപഞ്ചായത്ത് സമുദ്ര/ഉൾനാടൻ മേഖലയിൽ ഉൾപ്പെടുത്തിയിട്ടില്ല. എന്നാൽ മംഗലപുഴ ഈ പഞ്ചായത്തിലൂടെയാണ് കടന്നു പോകുന്നത്. അതിനാൽ ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.32 തൃശ്ശൂർ ജില്ലാ പഞ്ചായത്ത്
തൃശ്ശൂർ ജില്ലാപഞ്ചായത്ത് സെക്രട്ടറിയുടെ 09.10.2018 ലെ DTP/D3-4789/17-
ാം നമ്പർ കത്ത് (LSGD-DA1/664/18/LSGD)

കുട്ടികൾക്കിടയിലെ ബുദ്ധിപരമായ വെല്ലുവിളികൾ, ഓട്ടിസം., സെറിബ്രൽ പാൾസി തുടങ്ങിയ നേരിടുന്നതിന് ഭിന്നശേഷിക്കാരായ വ്യക്തികളുടെ ക്ഷേമവും വികസനവും ലക്ഷ്യമാക്കി തൃശ്ശൂർ ജില്ലാപഞ്ചായത്ത് ശുഭാപ്തി എന്ന പേരിൽ ഒരു ജില്ലാതല

4.36 പാങ്ങോട് ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 27.11.2018 ലെ കത്തും പാങ്ങോട് ഗ്രാമപഞ്ചായത്തു പ്രസിഡന്റിന്റെ 19.11.18 ലെ കത്തും.

പ്രോ.നം 52/19

അടങ്കൽ 5,70,000/- രൂപ (SCP)

പേര് - പട്ടികജാതി വിദ്യാർത്ഥികൾക്ക് ലാപ് ടോപ്പ്

മാർഗ്ഗരേഖപ്രകാരം ലാപ് ടോപ്പിന് അനുവദനീയ പരമാവധി തുക 30,000/- രൂപയാണ്. എന്നാൽ ലാപ് ടോപ്പ് വാങ്ങാൻ കെൽട്രോണിൽ നിന്ന് ഇൻവോയ്സ് വാങ്ങിയപ്പോൾ വില 30,000/- രൂപയിലധികമാണ്. അതിനാൽ നിരക്ക് വർദ്ധിപ്പിച്ച് നൽകണമെന്ന് ആവശ്യപ്പെട്ടിരിക്കുന്നു.

4.37 മൈലപ്ര ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 28.11.18 ലെ കത്ത് (SRG - 1132/18-CC 615/18)

പട്ടികജാതി വിഭാഗത്തിൽപ്പെട്ട ശ്രീ.സതീഷ് കുമാറിന് വിദേശത്ത് തൊഴിൽ ലഭിച്ചു. നിശ്ചിത സമയത്തിനകം അപേക്ഷയും അനുബന്ധരേഖ സമർപ്പിക്കാത്തതിനാൽ ആനുകൂല്യം ലഭിക്കാതെയാണ് വിദേശത്തേക്ക് പോയത്. ഇദ്ദേഹത്തിന് ആനുകൂല്യം നൽകണമെന്നാവശ്യപ്പെട്ടിരിക്കുന്നു.

4.38 ആലത്തൂർ ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 28.11.18 ലെ കത്ത് (SRG 1135/18 . CC 605/2018)

പ്രോ.നം 177/19

അടങ്കൽ 29,40,000/- രൂപ (SCP)

(വികസനഫണ്ട് 1,40,000/- രൂപ SCP

ജില്ലാപഞ്ചായത്ത് വിഹിതം 24,00,000/-
ബ്ലോക്ക് പഞ്ചായത്ത് വിഹിതം 4,00,000/-

വീടുവച്ചു നൽകാനായി പട്ടികജാതി വിഭാഗത്തിൽപ്പെട്ട വനിതകൾക്ക് സ്ഥലം വാങ്ങി നൽകാനുള്ള പ്രോജക്ട് 2017-18 വർഷം പദ്ധതിയിൽ ഉൾപ്പെടുത്തിയിരുന്നു. ഈ വർഷം സ്പിൽ ഓവറായി തുടരുന്നു. ലൈഫ് മിഷൻ മാർഗ്ഗരേഖപ്രകാരമല്ല എന്നതിനാൽ ഈ പ്രോജക്ട് നടപ്പാക്കാൻ പ്രത്യേക അനുമതി ആവശ്യപ്പെട്ടിരിക്കുന്നു.

4.39 വണ്ണപ്പുറം ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 28.11.2018 ലെ കത്ത് (SRG 1138/18, 1139/18, 1140/18-CC 590/18, CC589/18, 588/18)

പ്രോ.നം 13/19, 12/19, 11/19

ആകെ അടങ്കൽ 4,37,800/- രൂപ (TSP)

പേര് - ആശ്രയ പദ്ധതി

ആശ്രയാപദ്ധതി പ്രകാരം പുതിയവീട് നിർമ്മാണത്തിന് 2,50,000/- രൂപയും വീട് അറ്റകുറ്റപ്പണിക്ക് 25000/- രൂപ വീതം നൽകാനുമാണ് തുക വകയിരുത്തിയിരിക്കുന്നത്. ഇത് യഥാക്രമം 4,00,000/- രൂപയും 1,00,000/-യും ആക്കി വർദ്ധിപ്പിക്കാൻ അനുമതി ആവശ്യപ്പെട്ടിരിക്കുന്നു. (ജനറൽ, എസ്.സി.പി, ടി.എസ്.പിയിലായി 3 പ്രോജക്ടുകൾ)

4.40 തുമ്പമൺ ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 29.11.18 ലെ കത്ത് (SRG 1148/18 . CC 654/18)

പ്രോ.നം 138/19 അടങ്കൽ 9,75,000/-രൂപ

പേര് - വാഹനം വാങ്ങൽ

2013-14 മുതൽ 2015-16 വരെയുള്ള വർഷങ്ങളിലായി പഞ്ചായത്തിനു ലഭിച്ച അവാർഡുകളിൽ നിന്ന് (മികച്ച പഞ്ചായത്തിനുള്ളത്) പഞ്ചായത്തിന്റെ 14 വർഷം പഴക്കമുള്ള വാഹനത്തിനു പകരം പുതിയ വാഹനം വാങ്ങാൻ പ്രോജക്ട് തയ്യാറാക്കി. ഇതിന് വെറ്റിംഗ് ഓഫീസറും അപ്പലേറ്റ് കമ്മിറ്റിയും അനുമതി നൽകിയില്ല. വാഹനം വാങ്ങാൻ പ്രത്യേക അനുമതി ആവശ്യപ്പെട്ടിരിക്കുന്നു. കൂടാതെ നിലവിലെ പഴയ വാഹനം ട്രയിലർ ഘടിപ്പിച്ച് മാലിന്യനിർമ്മാർജ്ജനത്തിന് ഉപയോഗിക്കാനും അനുമതി ആവശ്യപ്പെട്ടിരിക്കുന്നു.

4.41 കോക്ലിയർ ഇംപ്ലാന്റിംഗ് അസോസിയേഷൻ ആന്റ് ചാരിറ്റബിൾ സൊസൈറ്റി പ്രസിഡന്റിന്റെ കത്ത്. (ലഭിച്ചത് 07.11.2018) (LSGD-DA1/718/2018-LSGD)

കോക്ലിയർ ഇംപ്ലാന്റിംഗ് ശേഷമുള്ള കേൾവി സഹായികളും മറ്റും നൽകാവുന്നതാണെന്ന് മാർഗ്ഗരേഖയിൽ ഉണ്ട്. പട്ടികജാതി പട്ടികവർഗ്ഗ വിഭാഗക്കാർക്കും മത്സ്യതൊഴിലാളികൾക്കും (മക്കൾക്ക്) മാത്രമായി കോക്ലിയർ ഇംപ്ലാന്റിംഗ് അനുബന്ധ ഉപകരണങ്ങളുടേയും റിപ്പയറിംഗിന് ധനസഹായം നൽകിയാൽ മതിയെന്ന് കോർഡിനേഷൻ കമ്മിറ്റിയുടെ 27.09.2018 ലെ യോഗതീരുമാനപ്രകാരം സർക്കാർ നിർദ്ദേശിച്ചിട്ടുണ്ട്. (15.10.2018 ലെ ഡി.എ1/718/18/തസ്വഭവ ഉത്തരവ്) ഇതിനുള്ള ധനസഹായം എല്ലാവർക്കും നൽകുന്നതിന് സർക്കാർ തീരുമാനമുണ്ടാകണമെന്ന് ആവശ്യപ്പെട്ടിരിക്കുന്നു.

4.42 കുറ്റിക്കോൽ ഗ്രാമപഞ്ചായത്ത്

കാസറാഗോഡ് ജില്ലാ പ്ലാനിംഗ് ഓഫീസറുടെ 30.11.2018 ലെ കത്ത് (SRG 1164/18 CC-677/18)

പ്രോ.നം 17/19

*അടങ്കൽ 9,51,640/-രൂപ
(ബ്ലോക്ക് വിഹിതം 8,51,640/- രൂപ
തനത് ഫണ്ട് 1,00,000/- രൂപ)*

കുറ്റിക്കോൽ ഗ്രാമപഞ്ചായത്തിൽ അണ്ണപ്പാടിയിൽ അങ്കണവാടി കെട്ടിടം നിർമ്മിക്കുന്നതിന് 8.00 ലക്ഷം രൂപ സാമൂഹ്യനീതി വകുപ്പ് പി.ഡബ്ളിയു.ഡി ക്ക്

കൈമാറിയിട്ടുണ്ട്. അധികമായി 8,51,640/- രൂപ കൂടി വേണം. ഇതിനായി പഞ്ചായത്ത് പ്രോജക്ട് തയ്യാറാക്കിയിട്ടുണ്ട്. നിർവ്വഹണ ഏജൻസി പി.ഡബ്ളിയു.ഡി ആയതിനാൽ ഈ തുക പി.ഡബ്ളിയു.ഡിക്ക് കൈമാറാൻ അനുമതി ആവശ്യപ്പെട്ടിരിക്കുന്നു.

4.43 കോട്ടയം ജില്ലാപഞ്ചായത്ത്

കോട്ടയം ജില്ലാപ്ലാനിംഗ് ഓഫീസറുടെ 30.11.18 ലെ കത്തും ജില്ലാപഞ്ചായത്ത് ഭരണസമിതിയുടെ 7.11.18 ലെ 2(5)ാം നമ്പർ ഭരണസമിതി തീരുമാനവും
പ്രോ.നം 606/19 അടങ്കൽ 4,90,000/-രൂപ

പേര് - അയർകുന്നം ഡിവിഷനിലെ വിവിധ സ്കൂളുകളിൽ സ്റ്റോർട്സ് കിറ്റ്, അവയന്നൂർ ഹൈസ്കൂളിന് ലോംങ്ങ്ജമ്പ് പിറ്റ്

അയർകുന്നം ഡിവിഷനിൽ വിവിധസ്കൂളുകളിലേയ്ക്ക് സ്റ്റോർട്സ് കിറ്റ് (2 സർക്കാർ സ്കൂളും 4 എയ്ഡഡ് സ്കൂളും) അമയന്നൂർ ഹൈസ്കൂളിന് (എയ്ഡഡ്) ലോംങ്ങ്ജമ്പ് പിറ്റ് നിർമ്മിക്കുന്നതിനുള്ള പ്രോജക്ട്. ലോംങ്ങ്ജമ്പ് പിറ്റ് (1.50 ലക്ഷം രൂപ) എയ്ഡഡ് സ്കൂളിലായതിനാൽ നിർവ്വഹണ ഉദ്യോഗസ്ഥ പ്രോജക്ട് നടപ്പാക്കുന്നില്ല. കോർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.